

---

# Durga Chandrakala Stuti

---

## दुर्गाचन्द्रकलास्तुतिः

---

### Document Information



---

Text title : durgAchandrakalAstutiH

File name : durgAchandra.itx

Category : devii, durgA, stotra, appayya-dIkShita, devI

Location : doc\_devii

Author : Shri Appaya Dikshita

Transliterated by : Sridhar Seshagiri sridhar.seshagiri at gmail.com

Proofread by : Sridhar Seshagiri, Viswapathi Gopalakrishnan vis\_gop at rediffmail.com son of BrahmaSri Viswapathi Sastrigal, residing in Nanganallur

Latest update : October 6, 2024

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---


Please note that proofreading is done using Devanagari version and other language/scripts are generated using **sanscript**.

---

November 22, 2024

*sanskritdocuments.org*

---



दुर्गाचन्द्रकलास्तुतिः



वेधोहरीश्वरस्तुत्यां विहर्त्रीं विन्ध्यभूधरे ।  
हरप्राणेश्वरीं वन्दे हन्त्रीं विबुधविद्विषाम् ॥ १ ॥

अभ्यर्थनेन सरसीरुहसम्भवस्य  
त्यक्तवोदिता भगवदक्षिपिधानलीलाम् ।  
विश्वेश्वरी विपदपागमने पुरस्तात्  
माता ममास्तु मधुकैटभयोर्निहन्त्री ॥ २ ॥

प्राङ्गिर्जरेषु निहितैर्निजशक्तिलेशैः  
एकीभवद्भिरुदिताखिललोकगुप्त्यै ।  
सम्पन्नशस्त्रनिकरा च तदायुधस्थैः  
माता ममास्तु महिषान्तकरी पुरस्तात् ॥ ३ ॥

प्रालेयशैलतनया तनुकान्तिसम्पत्-  
कोशोदिता कुवलयच्छविचारुदेहा ।  
नारायणी नमदभीप्सितकल्पवल्ली  
सुप्रीतिमावहतु शुम्भनिशुम्भहन्त्री ॥ ४ ॥

विश्वेश्वरीति महिषान्तकरीति यस्याः  
नारायणीत्यपि च नामभिरङ्कितानि ।  
सूक्तानि पङ्कजभुवा च सुरर्षिभिश्च  
दृष्टानि पावकमुखैश्च शिवां भजे ताम् ॥ ५ ॥

उत्पत्तिदैत्यहननस्तवनात्मकानि  
संरक्षकाण्यखिलभूतहिताय यस्याः ।  
सूक्तान्यशेषनिगमान्तविदः पठन्ति  
तां विश्वमातरमजस्रमभिष्टवीमि ॥ ६ ॥

ये वैप्रचित्तपुनरुत्थितशुम्भमुख्यैः

दुर्भिक्षघोरसमयेन च कारितासु ।  
 आविष्कृतास्त्रिजगदार्तिषु रूपभेदाः  
 तैरम्बिका समभिरक्षतु मां विपद्भ्यः ॥ ७ ॥  
 सूक्तं यदीयमरविन्दभवादिदृष्टं  
 आवर्त्य देव्यनुपदं सुरथः समाधिः ।  
 द्वावप्यवापतुरभीष्टमनन्यलभ्यं  
 तामादिदेवतरुणीं प्रणमामि देवीम् ॥ ८ ॥  
 माहिष्मतीतनुभवं च रुरुं च हन्तुं  
 आविष्कृतैर्निजरसादवतारभेदैः ।  
 अष्टादशाहतनवाहतकोटिसंख्यैः  
 अम्बा सदा समभिरक्षतु मां विपद्भ्यः ॥ ९ ॥  
 एतच्चरित्रमखिलं लिखितं हि यस्याः  
 सम्पूजितं सदन एव निवेशितं वा ।  
 दुर्गं च तारयति दुस्तरमप्यशेषं  
 श्रेयः प्रयच्छति च सर्वमुमां भजे ताम् ॥ १० ॥  
 यत्पूजनस्तुतिनमस्कृतिभिर्भवन्ति  
 प्रीताः पितामहरमेशहरास्त्रयोऽपि ।  
 तेषामपि स्वकगुणैर्ददतीं वपूषि  
 तामीश्वरस्य तरुणीं शरणं प्रपद्ये ॥ ११ ॥  
 कान्तारमध्यदृढलघ्नतयाऽवसन्नाः  
 मग्नाश्च वारिधिजले रिपुभिश्च रुद्धाः ।  
 यस्याः प्रपद्य चरणौ विपदस्तरन्ति  
 सा मे सदाऽस्तु हृदि सर्वजगत्सवित्री ॥ १२ ॥  
 बन्धे वधे महति मृत्युभये प्रसक्ते  
 वित्तक्षये च विविधे च महोपतापे ।  
 यत्पादपूजनमिह प्रतिकारमाहुः  
 सा मे समस्तजननी शरणं भवानी ॥ १३ ॥  
 बाणासुरप्रहितपन्नगबन्धमोक्षः  
 तद्बाहुदर्पदलनादुषया च योगः ।  
 प्राद्युम्निना द्रुतमलभ्यत यत्प्रसादात्

सा मे शिवा सकलमप्यशुभं क्षिणोतु ॥ १४ ॥

पापः पुलस्त्यतनयः पुनरुत्थितो मां  
अद्यापि हर्तुमयमागत इत्युदीतम् ।  
यत्सेवनेन भयमिन्दिरयाऽवधूतं  
तामादिदेवतरुणीं शरणं गतोऽस्मि ॥ १५ ॥

यद्धानजं सुखमवाप्यमनन्तपुण्यैः  
साक्षात्तमच्युतपरिग्रहमाश्ववापुः ।  
गोपाङ्गनाः किल यदर्चनपुण्यमात्रात्  
सा मे सदा भगवती भवतु प्रसन्ना ॥ १६ ॥

रात्रिं प्रपद्य इति मन्त्रविदः प्रपन्नान्  
उद्धोध्य मृत्यवधिमन्यफलैः प्रलोभ्य ।  
बुद्धा च तद्विमुखतां प्रतनं नयन्तीं  
आकाशमादिजननीं जगतां भजे ताम् ॥ १७ ॥


देशकालेषु दुष्टेषु दुर्गाचन्द्रकलास्तुतिः ।  
सन्ध्ययोरनुसन्धेया सर्वापद्विनिवृत्तये ॥ १८ ॥

इति श्रीमदप्यदीक्षितविरचिता दुर्गाचन्द्रकलास्तुतिः समाप्ता ।

From the biography of Shri Appaya DikShita by Dr.N.Ramesan:  
This durgAstuti is like a mantra shastra designed to avert  
poverty, fear from enemies, fear from death, several  
difficulties, several unanticipated disasters etc., for  
devotees, and is an exquisite poem of 16 verses, in the  
vasantatilaka meter.

Encoded and proofread by Sridhar Seshagiri  
seshagir at sridhar.seshagiri at gmail.com

---

——  
Please send corrections to [sanskrit@cheerful.com](mailto:sanskrit@cheerful.com)

